

# تحقیق کی اسلامی روایت اور مغرب پر اس کے اثرات

حافظ محمد نعیم\*

تحقیق کا جذبہ فطرت انسانی کا خاصہ ہے۔ یہی وہ جذبہ ہے جس نے انسان کو غار کی زندگی سے موجودہ سائنس و میکنالوجی کے دور میں لاکھڑا کیا ہے۔ تحقیق و جتو کا مادہ اگر انسان میں فطری طور پر نہ پایا جاتا تو آج بھی انسان دوسری مخلوقات کی طرح اپنی ابتدائی و فطری حالت پر ہی ہوتا لیکن تہذیبی و معاشرتی اور سماجی ارتقاء میں وہی الہی کے صورت میں انبیاء کرام علیہم السلام کی تعلیمات کے ساتھ ساتھ جس قدر اس جذبے کا حصہ ہے کوئی بھی دوسرا جذبہ اس کے مقابل نہیں۔ یہی وہ جذبہ ہے جس نے انسان کو اپنے اردو گرد کی عجیب الخلق اشیاء کو سمجھنے اور ان کے بارے میں جانتے کے لیے مجبور کیا۔ تاریخ انسانی میں جو چیزیں ابتدائی طور پر انسان کی معمود ٹھہریں تحقیق و جتو کے بعد وہی چیزیں انسان کی خدمت میں لگ گئیں۔

تحقیق دراصل نام ہے ایک ایسے طرزِ فکر کا جو اشیاء کو ان کی اصل حقیقت میں جانتے اور سچائی کی تلاش پر مجبور کرتا ہے (۱)۔ بے یقینی کی کیفیت سے یقین کی طرف جانے کا نام تحقیق ہے (۲)۔ تحقیق ایک ایسے ذہنی رویے اور طرزِ فکر کی غمازی کرتی ہے (۳)۔ جو خانقان کی قابل اعتماد ذرائع سے عالمانہ انداز میں چھان میں کر کے بے کم و کاست اس کا البلاغ کر دے۔

تحقیق و جتو کی طرف رغبت اگرچہ انسانیت کا ورش ہے لیکن تاریخ انسانی کو اگر اٹھا کر دیکھیں تو یہ حقیقت اظہر من لشکس ہے کہ غور و فکر و تدبیر تحقیق کی تاکید اور اس رویے کی عملی صورت جس قدر مسلمانوں میں ملتی ہے دنیا کی دیگر اقوام اس خصوصیت کا مقابلہ کرنے سے قاصر ہیں۔ اسلام اپنے ماننے والوں کو جہالت و غفلت کی زندگی سے علم و تحقیق کی طرف بلاتا ہے۔ مسلمانوں کی کتاب قرآن مجید پوری عالم انسانیت کو دعوت تحقیق دیتی ہے۔ اس کتاب عظیم میں تفکر، تدبر، تعقل، تنظر، حکمت، تبصرہ اور تذکر جیسی اصطلاحات کا وجود اس بات کی عکاسی کرتا ہے کہ یہ عالم انسانیت کو اندھے، بہرے اور گوئے بن کر اشیاء سے گزرنے کی بجائے غور و فکر، مشاہدہ، تدبر و تفکر اور تذکر و تدبیر کی دعوت دیتی ہے۔ یہی وہ کتاب ہے جس میں تقریباً ۷۰۰ سے زائد آیات ایسی ہیں جن میں غور و فکر اور تفکر و تدبیر کی دعوت دی گئی ہے۔ قرآن انسان کو مظاہر کائنات اور خود انسان کے وجود کے حوالے سے غور و فکر کی دعوت دیتا ہے اور انسان کو اس بات کا احساس دلاتا ہے کہ جو کچھ اس کائنات میں ہے سب کچھ انسان کے لیے سخر کیا گیا ہے۔ (۴)

\* اسٹینٹ پروفیسر، جی سی یونیورسٹی، لاہور

قرآن مجید نے بہت سے سائنسی حقائق بیان کیے ہیں اور اپنے بیان کردہ حقائق کو پرکھنے کا کھلے عام اعلان کرتا ہے۔ قرآن میں بیان کردہ سائنسی حقائق کی تعداد اس سے کمیں زیادہ ہے جو کہ باہل میں بیان کیے گئے ہیں لیکن کوئی ایک بیان بھی ایسا نہیں جو سائنسی تحقیقات سے مگر اتا ہو۔ اس کے برعکس عیسائیت کے ماننے والوں نے باہل کے عقلی مطالعہ پر پابندی لگادی کیونکہ اس میں کچھ بیانات ایسے تھے جو عقل، تجربہ اور سائنسی تحقیقات سے مصادم تھے۔ عیسائیت کے مذہبی پیشواؤں نے باہل کے اندر تحریف تسلیم کرنے کی بجائے سائنس اور باہل کے تقابلی مطالعہ پر پابندی لگادی (۵)۔ اور جن لوگوں نے اس کے خلاف آواز اٹھائی اور غور و فکر اور عقل و خرد سے کام لینے کی کوشش کی ان لوگوں کے خلاف چرچ نے بہت ظلم و ستم ڈھانے اور مختلف فقہ کے ٹریبوں بنا کر ان کو سخت قسم کی سزا میں سنائی گئیں صرف ۱۸۸۱ء سے ۱۸۰۸ء تک اس حوالے سے چرچ نے ۳۲۰،۰۰۰ لوگوں کو سزا سنائی اور ان میں سے تقریباً ۳۲،۰۰۰ لوگوں کو زندہ جلا دیا گیا۔ اس وقت عیسائی دنیا کی فضاء پر خوف کے بادل چھانے تھے اور کوئی شخص بھی سزا کے تصور کے بغیر آزادانہ تحقیق کا تصور نہیں کر سکتا تھا (۶)۔ اس صورت حال کے عین مخالف مسلمانوں کے اندر آزادانہ تحقیق اور غور و فکر کی کھلی آزادی تھی۔ قرآن و حدیث نے علم و تحقیق کا ایک ایسا ماحدو مسلمانوں کو مہیا کیا جس سے تحقیق و جتو کی روایت پروان چڑھی۔ قرآن اس حوالے سے اپنے ماننے والوں سے کچھ اس انداز میں مخاطب ہوتا ہے۔

﴿يَا أَيُّهَا الَّذِينَ آمَنُوا إِنْ جَاءَكُمْ فَاسِقٌ بِنَبَأٍ فَقِبِّلُوهُ أَنْ تُصْبِيُوهُ قَوْمًا بِحَهَالٍ فَتُصْبِبُوهُ عَلَى مَا فَعَلْتُمْ نَادِيمِينَ﴾ (۷)

”اے ایمان والو! اگر کوئی فاسق تمہارے پاس کوئی خبر لے کر آئے تو تحقیق کر لیا کرو کہیں ایسا نہ ہو کہ تم کسی گروہ کو ناذانتے فقصان پہنچا بیٹھو اور پھر اپنے کیے پر پیشمان ہو۔“

چنانچہ مسلمانوں نے اس اصول پر تختی سے عمل کیا اور اس اصول کو سب سے پہلے قرآن کی جمع و مدویں اور روایت کے حوالے سے استعمال کیا اور اس قدر حزم و احتیاط کا ثبوت دیا کہ غیر مسلموں کو بھی اس بات کا اعتراف کرنا پڑا۔

قرآن مجید کے ساتھ ساتھ پیغمبر اسلام حضرت محمد صلی اللہ علیہ وآلہ وسلم کے کروار و عمل اور قول و فعل سے ہمیں تحقیق کی روایت کی عملی جھلک نظر آتی ہے۔ آپ صلی اللہ علیہ وآلہ وسلم کا فرمان ہے کہ:

”کفی بالمرء کذبًا ان يحدث بكل ماسمع“ (۸)

”آدمی کے جھوٹے ہونے کی یہ دلیل کافی ہے کہ جو کچھ سنے روایت کر دے۔“

آنحضرت صلی اللہ علیہ وآلہ وسلم نے ایک دوسری جگہ فرمایا:

”ما حدثتم عنی مما تذكر عنه فلا تأخذوا به فاني لا اقول المنكر ولست من اهله“ (۹)

”جب تمہارے سامنے میرے حوالے سے ایسی حدیث بیان کی جائے جس سے تمہارے دل کو نفرت ہو تو اسے حاصل نہ کرو (یعنی قبول نہ کرو) کیونکہ میں نہ تو منکر (نا مناسب) بات کہتا ہوں اور نہ ہی

میرے اندر اس کی الہیت ہے“

اسی مفہوم کو ایک اور جگہ آپ صلی اللہ علیہ وآلہ وسلم نے کچھ اس انداز سے ادا فرمایا:  
”اذا حدثتم عنی حديثاً تعرفونه ولا تنكرونہ فصدقوا به، واذ احدثتم عنی حديثاً تنكرونہ  
ولا تعرفونه فلا تصدقوا به“ (۱۰)

”جب تمہارے سامنے میری طرف سے ایسی حدیث بیان کی جائے جسے تم جانتے ہو اور اسے تم  
نامانوس نہ پاتے ہو تو اس کی تصدیق کرو اور جب تمہارے سامنے میری طرف سے ایسی حدیث بیان  
کی جائے جو تمہیں نامانوس لگے اور تم اس سے آگاہ نہ ہو تو اس کی تصدیق مت کرو۔“

کنز العمال میں یہی حدیث الفاظ کے اختلاف کے ساتھ کچھ یوں درج ہے:

”اذا حدثتم عنی بحدیث تعرفونه ولا تنكرونہ قلتہ اولم أقله فصدق قوابہ فانی أقوال ما یعرف  
ولا ینکر، واذا حدثتم عنی بحدیث تنكرونہ ولا تعرفونه فکذبوا به فانی لا أقوال ما ینکر ولا  
یعرف“ (۱۱)

”جب تمہارے سامنے میری طرف سے کوئی ایسی حدیث بیان کی جائے جسے تم جانتے ہو اور تم اسے  
نامانوس نہ پاتے ہو، خواہ میں نے کہی یا نہ کہی ہو، تو اس کی تصدیق کرو، پس میں وہ بات کرتا ہوں جو  
معروف ہوتی ہے، نامانوس نہیں۔ اور جب تمہارے سامنے میری طرف سے کوئی ایسی حدیث بیان کی  
جائے جسے تم نامانوس پاتے ہو اور جانتے ہو تو اس کی تکذیب کرو کیونکہ میں وہ بات نہیں کرتا جو  
نامانوس اور غیر معروف ہو۔“

اسی طرح کی ایک اور روایت بھی منقول ہے جس میں حضور صلی اللہ علیہ وآلہ وسلم داخلی و خارجی نقد کی  
اہمیت بیان کرتے ہوئے فرماتے ہیں کہ:

”اذا سمعتم الحديث عنی تعرفه قلوبكم و تلين له اشعاركم و ابشراركم و ترون انه منكم  
قرب فانا اولاكم به و اذا سمعتم الحديث عنی تنكره قلوبكم و تنفر منه اشعاركم و  
ابشاركم و ترون انه منكم بعيد فانا ابعدكم منه“ (۱۲)

”جب تم کوئی ایسی حدیث سنو جو تمہارے دل کو لگے اور تمہارے رو ٹگٹھے کھڑے ہو جائیں اور اس کو  
اپنے سے قریب سمجھو تو میں اس کا تم سے زیادہ حقدار ہوں اور جب تم کوئی ایسی حدیث سنو جسے  
تمہارے دل قبول نہ کریں اور تمہارے بدن کے بال و پر اس سے نفرت کریں اور اپنے سے اسے دور  
تصور کرو تو میں اس سے تمہارے مقابلے میں زیادہ دور ہوں۔“

ایک جگہ آپ صلی اللہ علیہ وآلہ وسلم نے فرمایا:

”أیما حدیث بلغکم عنی تشعرمنه جلود کم و تشمئز منه قلوبکم و تجدون فی القرآن  
خلافہ فردوہ،“ (۱۳)

”میری طرف سے کوئی بھی ایسی حدیث تم تک پہنچے جس سے تمہارے جلدیں shudder کریں، اور اس سے تمہارے دل disgust کریں اور تم قرآن میں اس کا بر عکس پاؤ تو اس کو لوٹا دو۔“

مندرجہ بالا روایات اس بات کی روشن مثال ہیں کہ پیغمبر اسلام نے تحقیق و تنتیش اور معاملات کی نوعیت و کیفیت تک پہنچنے کی تلقین کی اور اپنے ارشادات و عمل کے ذریعے تحقیق کی قرآنی روایت کی بنیاد کو پہنچتے کیا۔

### محمد شین اور اصول روایت و درایت:

آنحضرت صلی اللہ علیہ وآلہ وسلم کی ذات اقدس کو دین اسلام میں جو اہمیت حاصل ہے اس کو پیش نظر رکھتے ہوئے مسلمانوں نے آپ صلی اللہ علیہ وآلہ وسلم کے ارشادات اور آپ صلی اللہ علیہ وآلہ وسلم کے عملی نمونے کو اصل شکل میں یاد رکھنے اور اسے آگے پہنچانے کی اسی طرح کوشش کی جس طرح قرآن مجید کو صحابہ کرام نے قولی و عملی تواتر سے آگے پہنچایا۔ مسلمانوں نے اس سلسلے میں اس قدر حزم و احتیاط اور صحت و اتصال کو ملوظ خاطر رکھا کہ بقول شبی نعمانی مسلمانوں کے اس فخر کا قیامت تک کوئی حریف نہیں ہو سکتا کہ انہوں نے اپنے پیغمبر کے حالات اور واقعات کا ایک ایک حرف اس استقصاء کے ساتھ محفوظ رکھا کہ کسی شخص کے حالات آج تک اس جامعیت اور احتیاط کے ساتھ قلمبند نہیں ہو سکے اور نہ آئندہ توقع کی جاسکتی ہے (۱۲)۔ پھر ڈاکٹر اسپر گر کا بیان اس امر پر مہر قدم دیق خشت کرتا ہے جس میں وہ بیان کرتا ہے کہ مسلمانوں نے صرف آنحضرت صلی اللہ علیہ وآلہ وسلم کے حالات زندگی اکٹھے کرنے کے لیے پانچ لاکھ افراد کے حالات زندگی کو کھنگلا (۱۵)۔ اس ضمن میں مسلمانوں نے دو ایسے اصولوں کی بنیاد رکھی کہ جن کی مثال دینے سے دنیا کی تاریخ قاصر ہے۔ مستشرق پروفیسر فلپ کے حتی (Philip K. Hitt) اس حوالے سے لکھتے ہیں:

“Among all peoples Moslem stand unique in having developed a Science (ilm) out of their mass of religious Traditions” (16)

”تمام انسانوں میں سے یہ صرف مسلمانوں کا طرہ امتیاز ہے کہ انہوں نے اپنے مجموعہ احادیث کی وساحت سے ایک منفرد علم کو جنم دیا“

اور ان اصولوں کی تکمیل کی وجہ یہ تھی کہ جب اسلامی سلطنت کی توسعی ہوئی اور اسلام عرب ممالک سے نکل کر دیگر ممالک میں پھیلا اور بہت سے عجمی لوگ اس میں شامل ہوئے تو کچھ لوگوں نے احادیث نبوی صلی اللہ علیہ وآلہ وسلم کو اپنے ذاتی مقاصد کے لیے استعمال کرنا شروع کر دیا اور اپنی طرف سے باقی گھڑ کران کو نبی کریم صلی اللہ علیہ وسلم کی طرف منسوب کر دیا۔ کیونکہ مسلمانوں کا عملی روایہ یہ تھا کہ جب ان کے سامنے حدیث نبوی صلی اللہ علیہ وسلم بیان کی جاتی تو مسلمان سرتسلیم خم کیے دیتے لیکن جب لوگوں نے ذاتی مقادیات کی آڑ میں جھوٹی احادیث گھڑنا شروع کیں تو مسلمانوں نے احادیث قبول کرنے میں احتیاط سے کام لیا شروع کیا۔ میزان الاعدال میں حافظ ابن

سیرین کا یہ قول نقل کیا گیا ہے:

”لَمْ يَكُنُوا يَسْأَلُونَ عَنِ الْإِسْنَادِ حَتَّىٰ وَقَعَتِ الْفَتْنَةُ فَلَمَا وَقَعَتْ نَظَرُوا مِنْ كَانَ مِنْ أَهْلِ  
السَّنَةِ احْدَوْا حَدِيثَهُ وَمِنْ كَانَ مِنْ أَهْلِ الْبَدْعَةِ تَرَكُوا حَدِيثَهُ“ (۱۷)

”پہلے لوگوں سے اسناد کے متعلق سوال نہیں کیا جاتا تھا پھر جب فتنہ واقع ہو گیا تو یہ احتیاط کی جانے لگی  
کہ جو اہل سنت میں سے ہوتا اس کی روایت تو قبول کر لی جاتی اور جو اہل بدعت میں سے ہوتا تو اس  
کی روایت کردہ حدیث ترک کر دی جاتی۔“

سفیان الشوری کے مطابق:

”الإسناد سلاح المؤمن، فإذا لم يكن معه سلاح فبأى شيء يقاتل“ (۱۸)

”اسناد مومن کا ہتھیار ہے جب اس کے ساتھ ہتھیار نہیں تو وہ کسی پیغام سے لڑے گا۔“

امام احمد بن حنبل کے مطابق: ”ولولا الاسانيد لقال من شاء ماشاء“ (۱۹)

”اگر اسناد نہ ہوئیں تو ہر شخص جو چاہتا کہتا پھرتا“

مسلمانوں کے اسی طرزِ نگارش سے متاثر ہو کر یہودیوں نے بھی تورات کی اسناد تیار کرنے کی کوشش

کی۔ (۲۰)

محمد شین نے اصول روایت و درایت کے ذریعہ ایسے قوانین و اصول منضبط کیے جن کے ذریعہ سے سند اور  
متن کے احوال کی مکمل معرفت ہو سکے۔ نیز محمد شین نے روایت کی حقیقت، اس کی شراطی، مرویات کی اقسام اور ان  
کے متعلقہات کی معرفت کو بیان کیا۔ علم روایت یعنی روایوں کے حالات اور ان سے روایات کرنے کے حوالے سے  
محمد شین نے جو اصول وضع کیے ان میں

۱۔ حدیث کی سند متصل ہونا

۲۔ تمام روایوں کا عادل وضابط ہونا

۳۔ روای کے متعلق تمام معلومات ہونا کہ وہ کہاں پیدا ہوا۔ کب پیدا ہوا۔ کس شہر میں پیدا ہوا۔ دین، امانت،  
عقل میں کیا تھا۔ روایت بیان کرنے اور اسے یاد رکھنے میں اس کی کیا کیفیت تھی۔ اس نے روایت کب  
سنبھال کیا تھا اور اسے کس طرح سے لکھا پھر اس کے شیوخ جن سے اس نے روایت بیان کی ہے  
کون تھے کہاں کے رہنے والے تھے۔ ان کے حدیث بیان کرنے کے اوقات نیز عادت کیسی تھی کب  
وفات پائی۔ (۲۱)

۴۔ حدیث کا علت و شذوذ سے پاک ہونا

محمد شین کرام نے صرف روای کے حالات اور سلسہ سند کو ہی ملحوظ خاطر نہیں رکھا بلکہ درایت کے اصول  
کے تحت اس بات کا بھی التراجم کیا کہ آیا روای جو کچھ کہہ رہا ہے کیا وہ فی نفسہ درست بھی ہو سکتا ہے کہ نہیں۔ محمد شین

نے مقام نبوت، شان نبوت، کلام نبوت اور حالات و قرائیں اور تاریخ کو مد نظر رکھتے ہوئے احادیث پر داخلی نقش کے حوالے سے بہت عمدہ کام کیا اور بہت سے ایسے اصول وضع کیے جن کی بنیاد پر سائنسی انداز سے من گھڑت احادیث کو صحیح احادیث سے الگ کیا جاسکتا ہے۔ کتب اصول احادیث میں ایسے تمام اصولوں کو تفصیلیًا بیان کیا گیا ہے وہاں ان کی تفصیلات ملاحظہ کی جاسکتی ہیں۔

### مسلمانوں کے قائم کردہ اصول تحقیق اور یورپ کا اخذ واستفادہ:

مسلمانوں نے قرآن و حدیث کی تعلیمات اور محدثین کرام کے قائم کردہ اصولوں کی روشنی میں جس سائنسی طرز فکر کو پروان چڑھایا اس کے اثرات عالمی سطح پر نمودار ہوئے اور علم و ادب، تفہیم و تقید، روایت و درایت تحقیق و جتو اور تحریر و مشاہدہ کی ایسی روایت قائم کی اور اس روایت کی بنیاد پر علوم عقلیہ و نقلیہ میں وہ ترقی کی کہ تاریخ انسانی کا کوئی دور بھی ایسی مثال پیش کرنے سے قاصر ہے اور یہ سب کچھ مسلمانوں سے اتفاقی طور پر نہیں ہو گیا بلکہ جن سے یہ کارنا مے سرانجام پائے وہ ایسے دین کے ماننے والے تھے جو تحقیق و جتو کی تعلیم دیتا ہے گویا کہ وہ اسلامی تصور تعلیم کے حامل تھے۔ (۲۲)

مسلمانوں اور ان کے خلفاء کی علم و دوستی کا یہ حال تھا کہ انہوں نے علم و تحقیق کے باقاعدہ مراکز قائم کیے۔ بیت الحکمت (House of wisdom) اس کی سب سے عمدہ مثال ہے۔ خلیفہ مامون الرشید اس حوالے سے بہت سرگرم تھا۔ اس نے دل و جان سے علم و تحقیق کے کاموں میں حصہ لیا۔ اسے جنون کی حد تک سائنسی علوم سے شغف تھا۔ کہا جاتا ہے کہ مامون نے ایک دن خواب میں ارسٹو کو دیکھا جو کہ ایک تخت پر برابر جان تھا۔ اپنے خواب کے نتیجہ میں اس نے روم کے حکمران کے پاس ایک وفد بھیجا جس کا مقصد سائنسی کتابوں کا حصول تھا تاکہ ان کو عربی زبان میں منتقل کیا جائے۔ (۲۳)

بیت الحکمت میں ابتدائی طور پر قدیم تہذیبوں خاص طور پر یونانی تہذیب اور یونانی علوم کو عربی زبان میں منتقل کیا گیا۔ ظہور اسلام کے وقت توطیب، طبیعت اور فلسفہ کا مرکز اسکندریہ تھا۔ پھر حضرت عمر بن عبد العزیز کے دور میں پہلی صدی ھجری کے آخر میں انطا کیہ مرکز قرار پایا۔ اسلامی علوم کا مرکز بتدائے اسلام میں مدینہ تھا۔ وہاں سے بصرہ اور پھر کوفہ منتقل ہوا۔ جب بغداد تعمیر کیا گیا تو علم و ادب، فلسفہ، طب اور تمام عقلی و نقلی علوم میں بغداد امام المدارس قرار پایا اور پھر بیهان سے علوم خراسان، ماوراء النہر، قاهرہ، مرکش اور اندلس پہنچے۔ (۲۴)

اسلامی ممالک میں علوم کی تحریک جس وقت اپنے عروج پر تھی یورپ اس وقت میٹھی نیڈ سورہ تھا۔ سائنسی علوم اور دوسرے علوم میں مسلمانوں کی ترقی کا یہ عالم تھا کہ آٹھویں صدی عیسوی کے نصف آخر سے گیارہویں صدی کے نصف آخر تک عربی زبان سائنس اور دوسرے تمام علوم کی بنیاد تھی۔ سائنس کے حوالے سے اس دور کی بہترین کتابیں مسلمانوں کے قلم سے عربی زبان میں ہی لکھی گئیں (۲۵)۔ اس دور میں اگر کوئی چاہتا کہ وہ عصری علوم میں

مہارت پیدا کرے اور ان سے باخبر ہوتا سے عربی زبان پڑھنا پڑتی۔ جس طرح کہ آج کے دور میں اگر کوئی شخص عالمانہ مہارت پیدا کرنا چاہتا ہے تو اسے یورپی زبانوں میں سے کم از کم کسی ایک پر دسترس حاصل کرنا ہوگی۔ (۲۶) مغربی مصنفوں کے لیے یہ بات بڑی پریشان کرن ہے کہ وہ کون سے اسباب و جوہات تھے جن کی بنیاد پر آٹھویں صدی عیسوی سے گیارہویں صدی عیسوی تک مسلم دنیا عیسائی دنیا سے بہت آگئے رہی۔ اس حوالے سے ان حضرات نے یہ تاویل پیش کی کہ مسلمانوں نے یونانی، ایرانی اور ہندی ذخیرہ علم دریافت کر لیا تھا اور انہوں نے بڑے ذوق و شوق کے ساتھ اس سے استفادہ کیا اور اپنے سائنسی علوم کی بنیاد انہی مأخذوں پر رکھی اور ریاضی، کیمیئری، فرکس، ٹیکنالوجی، جغرافیہ اور طب میں خدمات سرانجام دیں (۲۷)۔ اس بات سے انکار ممکن نہیں کہ مسلمانوں نے ابتدائی طور پر یونانی علوم سے اخذ و استفادہ کیا لیکن یہ حقیقت روز روشن کی طرح عیا ہے کہ مسلمانوں نے مروجہ علوم میں نہ صرف قابل قدر اضافے کیے بلکہ بہت سے علوم کی بنیاد رکھی اور ان کے بانی کہلانے اور یورپ میں علمی بیداری جو پیدا ہوئی تو اس کا سبب مسلمان ہی تھے۔ جس کے لیے یورپ ہمیشہ مسلم دنیا کا مفروض رہے گا۔ (۲۸)

علاوہ ازیں انیسویں صدی کے بعض یورپیں حضرات نے یہ تاثر پیدا کرنے کی بھی کوشش کی کہ اسلام سائنس کے مخالف رہا ہے اور یہ بات کرتے ہوئے اس حقیقت کو بھول گئے کہ قرون وسطی کے حوالے سے لکھنے والے بہت سے مستشرقین نے مسلمان سائنس وانوں کی خدمات کا نہ صرف اعتراف کیا ہے بلکہ ان کو Our Arabs (Our Arabs) قرار دیا ہے (۲۹)۔ سرخامس آرنلڈ (Thomas Arnold) اور الفریڈ گیوم (Alfred Masters) الکنڈی کی سکالر شپ کا اعتراف کرتے ہوئے لکھتے ہیں کہ راجر بیکن (Roger Bacon) اور دوسرے مغربی سائنس وان الکنڈی سے متاثر ہوئے اور اخذ و استفادہ کیا۔ (۳۰) مسلم دنیا سے یورپ میں علوم کی منتقلی میں طرح سے ہوئی۔ اس حوالے سے ڈاکٹر محمد مسعود لکھتے ہیں:

The agencies through which The Scientific Knowledge passed from the Muslim World to Europe were the following:

1. Towns      2. Persons      3. Crusades      4. Medical Schools (۳۱)

سائنسی علم مسلم دنیا بے یورپ کی طرف مندرجہ ذیل ذرائع سے منتقل ہوا۔

- ۱۔ شہروں کے ذریعے      ۲۔ صلیبی جنگوں کے ذریعے      ۳۔ لوگوں کے ذریعہ
- ۴۔ طبی مدارس کے ذریعہ

یورپ کا پہلا طبی مدرسہ (Medical College) وہ تھا جسے عربوں نے اٹلی کے شہر سلوانو میں قائم کیا اور پہلی رصدگاہ جو یورپ کو نصیب ہوئی وہ بھی اموی خلیفہ کی سرپرستی میں بمقام اشبيلیہ اپین قائم ہوئی۔ (۳۲)

یورپ میں سائنسی علوم اور سائنسی انقلاب کا زمانہ سولہویں اور سترہویں صدی عیسوی ہے۔ یورپ کے

موجودہ سائنسی انقلاب کی بنیاد عربی زبان سے لاطینی زبان میں مسلمانوں کے علوم کی منتقلی ہے۔ یورپیں ممالک کے حکمرانوں نے اس بات کا اہتمام کیا کہ اپنے یورپی تمدن و ثقافت میں عربوں کے علوم و فنون کو پروان چڑھایا اور ان سے اخذ و استفادے کا بھرپور انتظام کیا اور اپنے سائنسی انقلاب کی بنیاد مسلمانوں کی کتابوں پر ہی رکھی (۳۳)۔ جو انہوں نے عربی سے لاطینی میں منتقل کی تھیں۔ ترجمہ و نقل کا کام دسویں صدی عیسوی میں ہی شروع ہو چکا تھا۔ اولین ناقلین و مترجمین میں سلفستر الثانی (II) سلفرست (Selvester) ہرمان (Harman) اور قسطنطین وغیرہ کے نام قابل ذکر ہیں۔

بارھویں صدی عیسوی میں طلیطلہ اور عرب دنیا کے دیگر شہر اپنی طرف مائل ہونے والے ان مغربی حضرات کو خوش آمدید کہنے والے اور ان کی میزبانی کرنے والے بن گئے جنہوں نے ترجمہ اور تالیف و تصنیف کی غرض سے ان شہروں کا رخ کیا تھا۔ جس طرح کہ ہارون الرشید اور مامون کے دور میں بغداد کی حیثیت تھی۔ ان حضرات میں ریمون (طلیطلہ کا پادری)، افلاطون الطیوری اولاد البابجی، یوحننا، کندیسا لفی، ہرمان الدلماتی اور مرقس الاطلطي وغیرہ اہم ہیں۔ لیکن سب سے زیادہ ترجمہ کے حوالے سے جس شخص نے کام کیا وہ جیرار اکرمی ہے اس نے تقریباً ۸۰ کتابوں کا ترجمہ کیا جو کہ قدیم علوم مثلاً منطق، فلسفہ، ریاضیات، نجوم، طبیعت، کیمیاء وغیرہ کا احاطہ کرتی تھیں اور جن کے مؤلفین یونانی اور عرب تھے۔ یہ تمام کتابیں عربی سے منتقل کی گئیں۔ جس طرح مامون الرشید نے بیت الحکمت قائم کیا اور مختلف ممالک سے اہل علم حضرات کو اکٹھا کیا اسی طرح کی ایک کوشش فریڈریک اشانی (۱۲۵۰ء) اور فونس صاحب تشنالہ نے بھی کی کہ اس نے اپنے پاس مترجمین اور ناقلین کو اکٹھا کیا اور عربی زبان سے علوم کو پہلے (Spanish) زبان میں اور پھر لاطینی زبان میں منتقل کیا۔ یہ خبر تمام یورپ میں پھیل گئی۔ تمام یورپ نے اس کی تقليد کی اور اس عرصہ میں تقریباً ۳۰۰ کتابوں کو عربی زبان سے یورپی زبان میں منتقل کیا گیا۔ (۳۴)

عصر حاضر کی سائنس تجربہ، مشاہدہ، اخذ نتائج اور تنظیم نتائج کے تحقیقی اصولوں کی جس عمارت پر کھڑی ہے وہ اصول بھی مسلمانوں کے قائم کردہ ہیں۔ مسلمانوں کی کتاب قرآن نہ تو سائنس کی کتاب ہے اور نہ ہی فلسفہ کی بلکہ کتاب ہدایت ہے اور اس ہدایت کے حصول کے لیے کائنات اور اس کے مظاہر میں غور و فکر کی دعوت دی گئی ہے اور اندھی تقليد سے منع کیا گیا ہے۔ سائنس اگر اندری تقليد سے منع کرتی ہے تو قرآن اس سے چار قدم آگے بڑھ کر اس رویے کی مذمت کرتا ہے۔ سائنس اگر تجربہ اور مشاہدہ کو لازم قرار دیتی ہے تو قرآن بھی انسان کے حواسِ خمسہ، شعور اور جذبات کو جھجوڑتا ہے اور یہ دعوت محض کھوکھی دعوت نہیں بلکہ اس کا مرکز غور و فکر، تجربہ، مشاہدہ اور عبرت (أخذ نتائج) ہے۔

استقرائی (Inductive) اور استخراجی (Deductive) طریقہ تحقیق سائنس کے بنیادی اصولوں میں سے ہیں۔ ان اصولوں کی بنیاد قرآن میں مذکور حضرت ابراہیم علیہ السلام کے واقعات سے بخوبی سمجھی جاسکتی ہے۔ (۳۵)

سائنسی اصولوں کے حوالے سے مسلمانوں کی برتری کا اعتراف خود یورپیں مصنفوں نے بھی کیا ہے۔ اس حوالے سے ملاحظہ ہوا بہت برقیافت کا مندرجہ ذیل اقتباس:

"The Greeks systematized, generalized and theorized, but the patient ways of investigation, the accumulation of positive knowledge, the minute methods of science, detailed and prolonged observation, experimental inquiry, were altogether alien to the Greek temperament. Only in Hellenistic Alexandria was any approach to scientific work conducted in the ancient classical world. what we call science arose in Europe as a result of a new spirit of inquiry, of new methods of investigation, of the method of experiment, observation, measurement, of the development of mathematics in a form unknown to the Greeks. That spirit and those methods were introduced into the European world by the Arabs" (۳۶).

"اس میں شک نہیں کہ یونانی اپنے علوم کو مرتب کرتے تھے۔ عمومیت دیتے تھے۔ نظریات قائم کرتے تھے لیکن صابرانہ تحقیق و تفتیش۔ ثبت علم کی فراہمی سائنس کی باریک بینی مفصل و طویل مشاہدات اور تجربی تحسیں یہ سب لوازم علمی یونانی مزاج سے قطعاً بیدتھے۔ قدیم کلاسیکی دنیا میں صرف ہیلانی اسکندریہ کے اندر سائنسی عمل کی سمجھی کا سراغ ملتا ہے۔ ہم جس چیز کو سائنس کے نام سے موسوم کرتے ہیں وہ ان امور کا نتیجہ ہے کہ تحقیق کی نئی روح پیدا ہو گئی۔ تفتیش کے نئے طریقے معلوم کیے گئے۔ تجربے، مشاہدے اور پیمائش کے اسلوب اختیار کیے گئے۔ ریاضیات کو ترقی دی گئی اور یہ سب کچھ ایسی شکل میں نمایاں ہوا جس سے یونانی بالکل بے خبر تھے۔ دنیا نے یورپ میں اس روح کو اور ان اسالیب کو راجح کرنے کا سہرا عربیوں کے سر ہے۔"

جدید سائنسی اصطلاحات میں سے بیشتر عربی الفاظ کی مسخ شدہ صورتیں ہیں اور بعض مسلمانوں کے نام اگریزی زبان میں اس طرح سے تبدیل کیے گئے ہیں کہ پڑھنے والا یہ سمجھتا ہے کہ یہ لوگ غیر مسلم یورپیں ہیں۔" (۳۷)

## مستشرقین کے اصول تحقیق اور علومِ اسلامیہ:

قرون وسطیٰ کے مسلمان سیاسی، معاشرتی، ثقافتی، علمی، سائنسی غرضیکہ ہر لحاظ سے اہل مغرب/ یورپ پر حاوی تھے۔ صلیبی جنگوں (۲۸۹/ ۱۹۶۱ھ) میں نکست سے دوچار ہونے کے بعد مغرب نے مسجدیگی کے ساتھ اسلام سے نمٹنے کی کوشش شروع کی اور اہل مغرب میں بیداری کی لہر پیدا کرنے کی بھانی۔ دوسری طرف مسلمانوں کے اندر بھی کچھ کمزوریاں ظاہر ہونا شروع ہوئیں۔ اسی دور میں مغرب اپنی پستی کے اسباب کا باقاعدہ ادراک کرتا ہے اور اپنے مرض کی باقاعدہ تشخیص کر کے اس کا علاج شروع کرتا ہے۔ نئی حکمت عملی اپناتا ہے اور عسکری میدان کی بجائے اب کی پارلکری و علمی میدان کو فتح کرتا ہے اور صلیبی جنگوں کے بعد مسلمانوں کو (Crusade of the Pen) کے ذریعہ تارگٹ بنایا جاتا ہے۔ (۳۸)

اس غرض سے یورپ کی جامعات میں اسلام کے مطالعے کے لیے باقاعدہ طور پر شعبہ جات قائم کیے گئے اور ان لوگوں نے اسلامی علوم و فنون سے براور است استفادہ کر کے مختلف علوم میں اپنا لواہ منویا۔ یہ نازک مرحلہ تھا۔ یہ وہ وقت تھا جب اسلامی خلافت نے عروج سے زوال کی طرف سفر کا آغاز کیا تھا جبکہ مغرب نے زوال سے عروج کی طرف کر باندھی تھی۔ مسلمانوں کے علمی ذخائر پر تسلط کے بعد یورپ میں مجموعی طور پر بہار آگئی جبکہ عالمِ اسلام میں خزاں نے اپنے ڈیرے جمانے شروع کر دیے۔ اس کی وجہ صرف یہ تھی کہ مسلمانوں نے اپنے اسلاف کے وضع کردہ تحقیقی اصولوں اور تحقیقی مزاج کو چھوڑ دیا تھا جبکہ اہل مغرب نے ان کو پال لیا۔ یہ حضرات اس میزان کے ذریعے سے جو علمائے حدیث کے یہاں علمِ الحصلط اور علمِ اصول الحدیث سے موسم ہے، صحت و سقم اور صدق و کذب کی معرفت پر اور تاریخی بیان میں بعض لوگوں کو عارض ہونے والے ادہام کی نشاندہی پر قادر ہوئے (۳۹)۔ مستشرقین کا ایک خاص گروہ وجود میں آیا۔ جس نے خاص طور پر عقائد، ایمانیات، حدیث، سیرت، تاریخ، فلسفہ، جغرافیہ، ادبیات، سیاسیات، سماجیات، معاشیات، انسانیات، اسلامی سائنس، قانون و شریعت اور جماليات کے حوالے سے اپنی تحقیقات پیش کیں۔ لیکن صدحیف کہ یہی لوگ جب دوسرے علوم کے حوالے سے اپنی تحقیقات پیش کرتے ہیں تو وہاں حقائق کا دامن ہاتھ سے نہیں چھوڑتے لیکن جب علومِ اسلامیہ کے حوالے سے تحقیق کرتے ہیں تو عدل و انصاف اور تحقیق و تفیق کے تمام اصول ایک طرف رکھ دیتے ہیں۔

**مولانا شاہ معین الدین احمد ندوی اس حوالے سے تبصرہ کرتے ہوئے لکھتے ہیں کہ:**

”اس میں شبہ نہیں کہ یوروپین زبانوں میں عام خاص تاریخوں اور مختلف قوموں اور ان کے علمی کارناموں پر نہایت عمدہ کتابیں ہیں..... ان میں دیکھنے والے کو ایک خاص بات نہیاں نظر آتی ہے کہ جب تک وہ قدیم و جدید تاریخ مثلاً مصر قدیم اور اس کے آثار اور عراق اور اس کی گذشتہ عظمت وغیرہ پر لکھتے ہیں تو اس وقت تک نہایت محققانہ لکھتے ہیں لیکن جب وہ اسلامی مباحث یا رسول

اللہ صلی اللہ علیہ وآلہ وسلم کی سیرت پر قلم اخھاتے ہیں تو ان کا قلم بہک جاتا ہے اور وہ نہایت لغو، مہمل، ذلیل، رکیک بلکہ جھوٹ باتیں تک لکھ جاتے ہیں۔ (۲۰)

مستشرقین نے جس محنت، لگن، علمی دیانت اور تحقیقی اصولوں کی پاسداری کا مظاہرہ ادب، تاریخ، سائنس اور دیگر علوم میں کیا ہے۔ وہ معیار اسلام کے ساتھ اپنے خبیث باطن کی وجہ سے برقرار رکھ سکے۔ مستشرقین نے اپنے مطالبات میں مؤرخانہ اصول تحقیق کو برتنے کے بھرپور دعوے کیے اور (Objective Historical Research) میں مؤرخانہ اصول تحقیق کو برتنے کے بھرپور دعوے کیے اور مطالبات میں کے بلند بانگ نظرے لگائے (۲۱)۔ لیکن عملی طور پر صورت حال اس سے مختلف تھی۔ ان حضرات نے نبی کریم صلی اللہ علیہ وآلہ وسلم کی سیرت اور اسلام کے بارے میں لکھتے وقت ثانوی اور بنیادی، مستند اور غیر مستند، ناقص اور غیر ناقص مآخذ میں کوئی فرق نہیں برداشت۔ رد و قبول کے خود ساختہ معیارات قائم کیے۔ ذاتی مقاصد کے لیے روایات کو غلط سیاق و سبق میں استعمال کیا۔ مقاصد تحقیق کا تعین پہلے سے ہی کرایا جاتا اور پھر اسی کے مطابق روایات کو ڈھانلیا جاتا۔ مشرق اور خاص طور پر عربوں کی عادات و خصائص اور رسم و رواج کو مغربی معاشرے کے رسم و رواج اور عادات و خصائص پر پرکھتے۔ جس مستشرق کی جس ماحول میں پروش ہوئی تھی اسی کے مطابق عرب کے حالات کو ڈھانلنے اور پیش کرنے کی سعی کرتا۔ امریکی کو امریجزی سے ثابت کرنے کی کوشش کی گئی۔ عربی زبان و ادب میں عدم دسترس بھی ان حضرات کی غلطیوں کا ایک بڑا سبب تھی۔

مستشرقین کی ایک بنیادی غلطی یہ ہے کہ انہوں نے ایک علم سے متعلق روایات کو غلط طور پر دوسرے علوم میں استعمال کیا۔ مثلاً تاریخ حدیث کے سلسلے میں ادب کی کتابوں سے کام لیتے ہیں جبکہ تاریخ فقہ میں تاریخ کی کتابوں سے روایات لے کر قلم لگاتے ہیں الدمیری کی کتاب الحبیان میں جو بات نقل کی جاتی ہے وہ تو ان کے نزدیک قابل قبول ہے لیکن امام مالک کی مؤطا میں مذکور روایات کو جھٹلاتے ہیں۔ (۲۲)

ایک مستشرق (شاخت) امام شافعی کے بارے میں یہ کہتا ہے کہ وہ فریق مخالف کی باتوں میں اپنی طرف سے اضافہ اور مبالغہ آمیزی سے کام لیتے تھے اور علمی معرفت کے پابند نہیں تھے۔

"Shafi's eagerness to prove his new legal theory and the new legal doctrine based on it as the only legitimate interpretation of Muhammadan religious law, causes him to make unjustified assumptions, to argue arbitrarily and illogically, and to misrepresent and exaggerate the opinions of his opponents" (۲۳)

اب سوال یہ ہے کہ امام شافعی کا اگر بھی مرتبہ اور مقام ہے اور ان کے علمی کردار کے حوالے سے شکوک و شبہات ہیں تو دیگر مخالفین پر ان کے اعتراضات کو کس طرح دلیل بنایا جا سکتا ہے کیونکہ شاخت کا یہ دعویٰ ہے کہ اہلی عراق (احناف) حدیث کو اس کے اصل مقام سے نیچے کر کر دوسرے درجے میں رکھتے ہیں اور آثار صحابہ کو اس پر

ترجیح دیتے ہیں۔ دلیل کے طور پر اس مستشرق نے امام شافعی کا قول نقل کیا ہے۔ اب اگر شاخت جب امام شافعی پر خود علمی غیر دینداری کا الزام عائد کرتا ہے تو پھر امام عظیم کی تردید میں ان کے قول کو بطور دلیل پیش کرنے کے لیے کون سانظری جواز اس کے پاس موجود ہے۔ (۲۳)

گولدزیہر (Goldzieher) جیسا مستشرق یہ کہتا ہے کہ امام ابوحنیفہ کو یہ پتہ نہ تھا کہ غزوہ بدر غزوہ احمد سے پہلے تھا یا بعد میں اس حوالے سے وہ الدمیری کی کتاب الحیوان سے روایت نقل کرتا ہے جو کہ اس موضوع کے حوالے سے کسی بھی اصول تحقیق کی روشنی میں معترض نہیں ہو سکتی۔ (۲۵)

اسی طرح شاخت جب معتزلہ کے انکار حدیث کے حوالے سے بات کرتا ہے (۲۶) تو ان کے عقائد کی تشریع کے لیے ان کی اصل کتابوں کو دیکھنے کی رحمت گوارا کرنے کی بجائے ابن قتیبہ دینوری، جو کہ اپنی معتزلہ دینی کی وجہ سے مشہور ہے، کی عبارتوں کا سہارا لیتا ہے اور ان کے انکار کو ثابت کرتا ہے۔ اصول تحقیق کی رو سے اس طرح استدلال کرنا کسی طور جائز اور درست نہیں۔ (۲۷)

سرسید احمد خان نے جب ولیم میور کی کتاب "لائف آف محمد" کا جواب دیا تو اس میں بھی انہوں نے اسی بات کا روشنی دیا کہ مستشرقین اپنے اصول تحقیق میں عدل و انصاف سے کام نہیں لیتے اور اپنے لیے کچھ اور دوسروں کے لیے کچھ اور اصول تحقیق مقرر کرتے ہیں۔ سرسید کے مطابق ولیم میور اپنی کتاب کے حاشیے میں نہایت ضعیف اور نہایت غیر مستند روایتیں واقدی سے نقل کرتے ہیں۔ لیکن اس بات کو دیکھ کر تجھب ہوتا ہے کہ اگرچہ ولیم میور کے نزدیک قریب قریب تمام موجودہ روایات اسلام محس بناوٹی ہیں لیکن اس کے باوجود انہوں نے اپنے سب بیانات کو واقدی کی روایت پر مبنی کیا ہے۔ جس میں ضعیف ترین روایات منقول ہیں اور طرفہ یہ ہے کہ ان سب روایتوں کو ہمارے خلاف استعمال کرتے ہیں حالانکہ تحقیق اور غیر متعصباً تصنیف کے مسلم قوانین کی رو سے، نیز اپنے عقیدے کے مطابق ان کو لازم تھا کہ اول احادیث صحیح اور موضوع کی تحقیق اور تمیز کرتے اور پھر مذہب اسلام اور پیغمبر اسلام کی نسبت مفترض ہوتے۔ تمام عیسائی مصنفوں کی تصنیفات میں جنہوں نے دین اسلام کی نسبت لکھا ہے اسی ضروری امر میں کوتاہی پائی جاتی ہے۔ مگر وہ اپنے عیبوں کو نہایت خوشگواری سے ہضم کر جاتے ہیں اور دوسروں کی نسبت عجیب و غریب بیڑائے میں لکھتے چھینی کرنے کو موجود ہوتے ہیں۔ (۲۸)

مستشرقین میں مونگمری والٹ (Montgomery Watt) کو خاص امتیاز حاصل ہے کہ جب اس نے اپنی کتاب (Muhammad at Mecca) کا حصہ تو اس کے دیباچے میں چند اصول تحقیق کا ذکر کیا اور ان کا لحاظ رکھنا اپنے اوپر لازم شہرالیا، لکھتا ہے:

"I Have endeavoured, while remaining faithful to the standards of western historical scholarship, to say nothing that would entail the

rejection of any of fundamental doctrines of Islam" (۲۹).

"میں نے کوشش کی ہے کہ تاریخی مطالعہ و تحقیق کے مغربی اصولوں کی پابندی کروں اور یہ کہ کوئی ایسی بات نہ کہی جائے جس سے اسلام کے بنیادی عقائد کی تردید لازم آئے۔"

علاوہ ازیں اس نے مغربی محققین کے مسلمانوں کے لیے ناقابل قبول نتائج پر بحث و تنقید کرتے ہوئے کہا کہ ان مغربی مصنفین و محققین نے تحقیق و مطالعہ کے اصولوں کی پاسداری نہیں کی (۵۰)۔ لیکن افسوس کہ جب وہ خود آنحضرت صلی اللہ علیہ وسلم کی ذات پر قلم اٹھاتا ہے تو خود پر لازم کیے گئے اصول تحقیق کی دھجیاں بکھیر دیتا ہے اور انہی مصنفین کی صفت میں جا کھڑا ہوتا ہے جن پر نقد کر کے اس نے اپنی کتاب کا آغاز کیا تھا۔

مندرجہ بالا صفحات میں مستشرقین کی "آزادانہ تحقیقیں" کی چند مثالیں پیش کی گئی ہیں ایسی ڈیہروں مثالیں ان حضرات کی کتب میں باسانی مل سکتی ہیں اس بات سے انکار نہیں کیا جاسکتا ہے کہ حقائق پر اظہار رائے محقق کا حق اور حصہ ہے لیکن سب سے پہلے ضروری ہے کہ حقائق صحیح ہوں۔ مستشرقین کی بد دیانتی یہ ہے کہ وہ حقائق کو توڑ مردوڑ کر اور غلط انداز میں پیش کرتے ہیں۔ انہوں نے حقائق و واقعات کی تلاش و بیان کے مقابلے میں اظہار رائے پر زیادہ زور قلم صرف کیا ہے۔ صفحے کے صفحے پڑھتے چلے جائیے آپ کو رائے کا اظہار نہایت خوبصورت اور پرشکوہ الفاظ میں ملے گا۔ لیکن حقائق کی دریافت اور تحلیل و تجزیہ کے بارے میں نہایت سطحی فہم کی تحریریں ملیں گی (۵۱)۔ لہذا ضرورت اس امر کی ہے کہ ان حضرات کی "تحقیقیں" کے نام پر لکھی گئی ایسی تحریریں کو بے نقاب کیا جائے اور ان کا مدلل اور محققانہ انداز میں جواب دیا جائے۔

## حوالی و حوالہ جات

- ١- Altick Richard D, The Art of literary Research, w.w. Norton & Company, New York, p.3.
- ٢- Nick Moor, How To do Research, The library association, London, p.3
- ٣- گیان چند، ڈاکٹر تحقیق کافی، مقدارہ قومی زبان، پاکستان ۲۰۰۲، ص: ۳۹۔
- ٤- البجایہ ۱۳: ۲۵۔
- ٥- Maurice Bucaille, The Bible, The Quran and Science, BB Book & Books Ferozpur Road, Lahore, p.vi-vii
- ٦- Draper, John William, History of the Conflict between Religion and Science, Henry S. Kind & Com. London 1875, p.207
- ٧- الحجرات: ۶: ۲۹۔
- ٨- مسلم بن حجاج القشيری، صحیح، بیت الافکار الدولیہ ریاض ۱۴۱۹ھ/ ۱۹۹۸م، مقدمہ مسلم ص: ۲۲۔
- ٩- الکنافی، لابن احسن علی بن محمد بن عراق، تزیر الشریعة المرفوعة عن الاخبار الشعییۃ الموضوعة، تحقیق عبدالوهاب، مکتبۃ القاهر بعمر فصل فی حقیقتہ الموضوع، ص: ۷۔
- ١٠- الجرجانی، ابی احمد عبد اللہ بن عدی، الكامل فی ضعفاء الرجال، دار الفکر بیروت ۱/ ۲۲۔
- ١١- الہنڈی، علاء الدین علی المتفقی بن حسام الدین، کنز العمال فی سنن الاقوال والاعمال، مؤسسة الرسالة ۱۴۲۰ھ/ ۱۰-۲۳۰۔
- ١٢- احمد بن حنبل، امام امام احمد، حدیث ابی سید الساعدی، بیت الافکار الدولیہ ریاض ۱۴۲۲ھ/ ۲۰۰۲م حدیث نمبر ۱۳۱۵، ص: ۱۱۱۹۔
- ١٣- ابن حزم، ابی محمد علی، الظاهري، الاحکام فی اصول الاحکام، ضیاء التسنت ادارۃ الترجمہ والتالیف فیصل آباد ۱۴۰۲ھ/ ۱/ ۷۷-۷۶۔
- ١٤- نعمانی، شبلی، سیرۃ النبی، الفیصل ناشران اردو بازار، لاہور ۱۹۹۱ء، ص: ۲۵۔
- ١٥- ايضاً، ص: ۳۱-۲۰۔

- ١٧ - Hitt, Philip. K., History of the Arabs, Macmillan Co. LTD 1953, p.393.
- ١٨ - ذھبی، ابوعبدالله محمد بن احمد بن عثمان، میزان الاعتدال فی نقد الرجال، المکتبۃ الاشیریہ، سانگھرہ حل، شیخوپورہ، ۱/۳۱
- ١٩ - ابن الاشیر، ابی السعادات مبارک بن محمد، جامع الاصول من احادیث الرسول صلی اللہ علیہ وسلم، دارا حیاء التراث العربي بیروت، ۱۹۸۰ھ-۱۴۰۰ق، ۵۹/۱،
- ٢٠ - ایضاً
- ٢١ - غازی، کرنل (ر) ڈاکٹر عمر فاروق، تحقیق کے اصول و ضوابط۔ احادیث نبویہ کی روشنی میں۔ فاران کمیونیکیشنز، لاہور ۱۹۹۸ء، ص: ۱۵۳۔
- ٢٢ - ابن ابی حاتم، ابی محمد عبد الرحمن، الجرح والتعديل، دارا حیاء التراث العربي بیروت ۱۴۲۱ھ/۱۹۷۱ء/ج
- ٢٣ - Nasar, Seyyed Hossein, Islamic Science, Suhail Academy, Lahore, p.3
- ٢٤ - Nicholson, R.A A literary History of the Arabs, Curzon Press LTD, 1993, p.359
- ٢٥ - جرجی زیدان، تاریخ التمدن الاسلامی، مطبعة اهلال بالفجالة مصر ۱۹۰۵-ص: ۱۶۲
- ٢٦ - The Encyclopaedia Americana, 24/386
- ٢٧ - George Sarton, Introduction to the History of Science, The Williams & Wilkins Company Baltimore, p.17
- ٢٨ - Bertrand Russell, History of Western Philosophy, George Allen and Unwin LTD, London 1957, p.447-448
- ٢٩ - Nicholson, A Literary History of the Arabs, p.359
- ٣٠ - Arne Hessenbruch (Editor), Encyclopaedia of the History of Science, Pentagon Press, New Delhi, p.642
- ٣١ - Arnold, Sir Thomas, The legacy of Islam, Oxford University Press, 1949, p.320.

- ۳۱
- Saud, Muhammad, Dr. Islam and Evolution of Science, Islamic research Institute, Islamabad, 1986, p.16/ Encyclopaedia Britannica 16/367
- ۳۲
- Draper, History of the Conflict Between Religion and Science, p.115
- ۳۳
- جرجی زیدان، تاریخ آداب اللہ اور عربی، مطبوعۃ الحلال، ۱۹۸۲ء۔ ۳۵/۲
- ۳۴
- الیضا، ۱۳۲۲-۱۳۲۳ھ
- ۳۵
- (i) البقرہ: ۲- (ii) الانعام: ۶- ۷۳- ۷۹: ۲
- ۳۶
- Robert Briffault, The Making of Humanity, George Allen & Unwin LTD. London, p.191
- ۳۷
- Saud, Muhammad, Islam and evolution of Science, p.18-19
- ۳۸
- Qureshi, Zafar Ali, Prophet Muhammad and his western critics, Idara Ma'arif Islami Munsoora, Lahore 1992, p.4
- ۳۹
- راغب الطباخ، تاریخ افکار و علوم اسلامی، مترجم افتخار احمد بخشی، اسلامک پبلیکیشنز، لاہور ۱۹۸۶ء۔ ۲۸۶/۲
- ۴۰
- ندوی، شاہ معین الدین، مستشرقین کے متعلق دو متضاد رائے، اسلام اور مستشرقین مرتبہ، ڈاکٹر محمد عارف عمری، دار المصنفین اعظم گلڈھ پوپی الہند، ۲۰۰۶ء، ص: ۲۷- ۱۔
- ۴۱
- Qureshi, Zafar Ali, Prophet Muhammad and his western critics, p.xi
- ۴۲
- الباعی، مصطفیٰ، الدکتور، السنیة و مکاتبہ الشیرعۃ الاسلامیۃ، قاهرہ مکتبۃ دار العروبة ۱۳۸۰ھ / ۱۹۶۱ء
- ۴۳
- ص: ۳۶۶
- ۴۴
- Joseph Schacht, The Origins of Muhammadan Jurisprudence, Clarendon Press Oxford. 1950, p.321
- ۴۵
- الاعظمی، محمد مصطفیٰ، المستشرق شاخت والسنیۃ الدویۃ (بحث و دراسات مقارنة) افتاءات المستشرقین علی الاسلام والرد علیہما، مرتب، الدکتور تھجی مراد، دارالكتب العلمیہ بیروت ۱۳۲۵ھ: ۲۵۳۔
- ۴۶
- الباعی، مصطفیٰ، ڈاکٹر، المستشرق قون والاسلام، مترجم سلمان ششی ندوی، ادارہ اسلامیات، لاہور، ۱۹۸۲ء، ص: ۷۱۔

Joseph Schacht, The Origins of Muhammadan Jurisprudence, -۳۶  
p.128, 129

- ۳۷۔ الاعظي، محمد مصطفى، المستشرق شاخت والنته البوئية، ص: ۲۵۳۔
- ۳۸۔ سيد احمد خان، سر، الخطبات الاحمدية على العرب والسيرۃ الحمدیہ، نسخہ اکیدی، کراچی، ۱۹۶۲، ص: ۲۷۵۔
- ۳۹ Watt, W, Montgomery, Muhammad at Mecca, Oxford University Press - Karachi 2006, p.x.
- ۴۰ Ibid.
- ۴۱ افتخار حسین، آغا، یورپ میں تحقیقی مطالعے، مجلس ترقی ادب لاہور، ۱۹۶۷-۲۹۳۔

20. ~~Specimen~~ specimen submitted to the Director of Fisheries Department

21. 85/198

22. ~~Specimen~~ specimen

23. ~~Specimen~~ specimen

24. Major W. (Yondemeyer) Williamson to Major Oberholser University

25. ~~Specimen~~ - Keweenaw 2000, p.

26. ~~Specimen~~ specimen

27. ~~Specimen~~ specimen